



گورنر KATHY HOCHUL

فوری ریلیز کے لیے: 2023/14/9

گورنر HOCHUL نے نیو یارک کے معذوری کے شکار افراد کی معاونت کے لیے قانون سازی پر دستخط کیے ہیں  
قانون سازی (S.7094/A.6543) نشوونمائی معذوریوں کی منصوبہ بندی کونسل میں بہتری لائے گی اور اس کا نام  
بدل کر نشوونمائی معذوریوں کی ریاستی کونسل نام رکھ دے گی  
قانون سازی (S.3313-B/A.5879-A) نجی ہاؤسنگ فنانس کے قانون، پبلک اتھارٹیز لاء اور ریاست نیو یارک کی  
طبی نگہداشت کی سہولت گاہوں کے فنانس ایجنسی ایکٹ میں موجود زبان کو اپ ڈیٹ کرتی ہے  
قانون سازی (S.4041-A/A.7258-A) تعلیمی قانون میں ترمیم کرتی ہے تاکہ مناسب اصطلاحات استعمال کی  
جائیں

گورنر Kathy Hochul نے آج نیو یارک کے معذوری کے شکار افراد کی معاونت کے لیے اہم قانون سازی پر  
دستخط کیے ہیں۔ قانون سازی (S.7094/A.6543) نشوونمائی معذوریوں کی منصوبہ بندی کونسل کا نام تبدیل کر کے  
نشوونمائی معذوری کی ریاستی کونسل نام رکھ دیتی ہے اور ریاست کی تنوعیت کی عکاسی کرنے کے لیے اس کی  
رکنیت کو اپ ڈیٹ کرتی ہے۔ قانون سازی (S.3313B/A.5879A) نجی ہاؤسنگ قانون، پبلک اتھارٹیز لاء اور  
ریاست نیو یارک کی طبی نگہداشت کی سہولت گاہوں کے فنانس ایجنسی ایکٹ میں استعمال کی گئی فرسودہ زبان کو  
اپ ڈیٹ کرتی ہے۔ قانون سازی (S.4041-A/A.7258-A) "اپاہج ہونے والی حالتوں" کے الفاظ کی مخصوص  
صورتوں کو ایسی معذوریوں کے شکار بچوں سے متعلقہ معذوریوں سے تبدیل کر دیتی ہے۔

"میرے لیے اور ریاست نیو یارک کے لیے یہ بات اہم ہے کہ ہم اپ ٹو ڈیٹ رہیں اور ہر وقت افراد کا احترام کریں،"  
گورنر Hochul نے کہا۔ "قانون سازی کا یہ پیکیج ہمارے ریاستی قوانین میں فرسودہ زبان میں تبدیلیاں ممکن بنائے گا  
اور ہماری کوششیں جاری رکھے گا تاکہ نیو یارک کے تمام شہریوں کے حقوق کو مستحکم بنانے میں مدد کی جائے۔"

قانون سازی (S.7094/A.6543) نشوونمائی معذوریوں کی منصوبہ بندی کونسل میں اہم اپ ڈیٹ لاتی ہے، جو  
نشوونمائی معذوریوں کے حامل افراد کی ایسے پروگرامز کے ذریعے معاونت کرتی ہے جو کمیونٹی کی زندگی کے  
تمام پہلوؤں میں ذاتی وکالت، شرکت، اور شمولیت کو فروغ دیتے ہیں۔ یہ قانون سازی، ایک متنوع، گردش رکنیت کو  
لاگو کرتے ہوئے کونسل میں تازہ ترین نقطہ نظر سننا ممکن بنائے گی۔ اس بل میں کونسل کا نام بھی بدل کر  
نشوونمائی معذوریوں کی ریاستی کونسل رکھ دیا گیا ہے۔

ریاستی سینیٹر John W. Mannion نے کہا، "نشوونمائی معذوریوں کی ریاستی کونسل میں لائی جانے والی یہ  
تبدیلیاں اس بات کو یقینی بناتی ہیں کہ نیو یارک میں تنوع کو ترجیح دی جاتی ہے اور معذوریوں کے شکار افراد اور  
ان کے خاندانوں کو اولین ترجیح دی جاتی ہے۔ اس اہم قانون پر دستخط کرنے پر گورنر Hochul آپ کا شکریہ۔"

رکن اسمبلی Rebecca Seawright نے کہا، "ہماری قانون سازی پر دستخط کرتے ہوئے اسے قانون کا حصہ  
بناتے ہوئے، گورنر Hochul کی قیادت پر، میں انہیں سراہتی ہوں تاکہ نیو یارک کے معذوریوں کے شکار شہریوں  
کے لیے شمولیت، وقار اور احترام کو نمایاں طور پر فروغ دیا جائے۔ گورنر کے اس اقدام کے ذریعے، ریاستی مقننہ

کے ساتھ مل کر، ہم اپنی ریاست کی منصوبہ بندی کونسل میں معذوریوں کے شکار افراد کی نمائندگی میں نمایاں طور پر اضافہ کر رہے ہیں اور 'معذوریوں کی منصوبہ بندی کونسل' کا نام تبدیل کر کے 'نشوونمائی معذوریوں کی ریاستی کونسل' رکھ رہے ہیں، جس کے تحت کسی شخص کی معذوری سے پہلے اس شخص کو مقدم رکھنے والی زبان نافذ کی جا رہی ہے۔ ہم فرسودہ اور ناگوار زبان میں "ذہنی طور پر پسماندہ" کی اصطلاح کو "نشوونمائی معذوری" میں بھی تبدیل کر رہے ہیں۔ یہ تبدیلیاں نیو یارک کے معذوریوں کے شکار افراد کے لیے مکمل مساوات کے حصول کی خاطر صحیح سمت میں ایک بہت بڑا قدم ہے۔"

قانون سازی (S.3313-B/A.5879-A) نجی ہاؤسنگ فنانس کے قانون، پبلک اتھارٹیز لاء اور ریاست نیو یارک کی طبی نگہداشت کی سہولت گاہوں کے فنانس ایجنسی ایکٹ میں استعمال کی گئی فرسودہ زبان کو اپ ڈیٹ کرتی ہے۔

ریاستی سینیٹر **James Skoufis** نے کہا، "ذہنی معذوریوں کے شکار افراد کا ذکر کرتے وقت تکلیف دہ زبان کا استعمال برقرار رکھنے کا کوئی جواز نہیں ہے۔" ذہنی طور پر پسماندہ' جیسی اصطلاحات کا تعلق ایک قدیم دور سے تھا۔ میں گورنر Hochul کا شکریہ ادا کرتا ہوں کہ انہوں نے اس بل پر دستخط کیے ہیں تاکہ اس طرح کی اصطلاحات کو زیادہ احترام والی زبان میں تبدیل کیا جا سکے تاکہ نیو یارک بھر میں عقلی معذوریوں کے شکار افراد کے لیے شمولیت کو فروغ دیا جا سکے۔"

قانون سازی (S.4041-A/A.7258-A) اس مقصد سے تیار کی گئی ہے کہ تعلیمی قانون میں "اپاہج ہونے والی حالتوں" کی اصطلاح کی مخصوص صورتوں کو ایسی معذوریوں کے شکار بچوں سے متعلقہ "معذوریوں" سے تبدیل کر دیا جائے۔ یہ قدم نیو یارک کے تعلیمی قانون کو جدید بنانے گا تاکہ نیو یارک کا تعلیمی قانون، وفاقی قانون اور باوقار جملہ سازی کے کنونشنز سے ہم آہنگ ہو جائے۔

ریاستی سینیٹر **Shelley Mayer** نے کہا، "مجھے خوشی ہے کہ نیو یارک میں نیو یارک کے تعلیمی قانون کو جدید بنانے کی جانب ایک اور قدم اٹھایا جا رہا ہے جو اس بات کو یقینی بنائے گا کہ ہم معذوریوں کے شکار افراد کے لیے مناسب زبان استعمال کریں۔" اپاہج ہونے والی حالتوں' کے الفاظ کو 'معذوریوں' سے تبدیل کرتے ہوئے، نیو یارک میں مناسب زبان استعمال کی جائے گی جو مختلف صلاحیتوں کے حامل لوگوں کو تسلیم کرنے کی خاطر ہمارے عزم کی عکاسی کرتی ہے اور وفاقی قانون کے مطابق ہو گی۔ میں اسمبلی میں اس قانون سازی کی حمایت کرنے پر رکن اسمبلی **Michael Benedetto**، اور اس پر دستخط کرتے ہوئے قانون کا حصہ بنانے پر گورنر **Kathy Hochul** کی شکر گزار ہوں۔"

رکن اسمبلی **Michael Benedetto** نے کہا، "الفاظ معنی رکھتے ہیں اور الفاظ اس وقت بھی تکلیف دہ ثابت ہو سکتے ہیں جبکہ ان کا مقصد تکلیف پہنچانا نہ بھی ہو۔ اب وقت آگیا ہے کہ ہم اس قانون سازی سے یہ ناانصافی درست کر دیں۔ اس معاملے میں ہونے والی بہت زیادہ تاخیر کی جانب توجہ دینے پر، میں گورنر Hochul کا شکریہ ادا کرتا ہوں۔"

###

اضافی خبریں یہاں ملاحظہ کی جا سکتی ہیں [www.governor.ny.gov](http://www.governor.ny.gov)  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418

[ان سبسکرائب کریں](#)